

Posted On: 10 JAN 2017 12:57PM by PIB Delhi

نئی جنوری 10، ائیر چیف مارشل بی ایس دھنوا ، پی وی ایس ایم ، اے وی ایس ایم ، وائی ایس ایم ، وی ایم ، اے ڈی سی نے این سی سی یوم جموریہ کیمپ- 2017 ، واقع دلی کینٹ کا ، کل دورہ کیا - کیمپ میں پہنچنے پر فضا ئیہ کے سربراہ کا خیر مقدم ڈی جی این سی سی لیفٹیننٹ جنرل ونود وشٹ وی ایس ایم نے کیا -

فضائیہ کے سربراہ نے این سی سی کے تینوں ونگوں یعنی آرمی ، نیوی اور ائیر فورس پر مشتمل چاق وچوبند این سی سی کیدٹوں کی جانب سے پیش کئے گئے گارڈ آف انر کا معائنہ کیا - بعد ازاں کیدٹس نے شاندار بینڈ ڈسپلے کا بھی مظاہرہ کیا

فضائیہ کے سربراہ نے 17 اپن سی سی ڈائریکٹوریٹس کے ذریعہ مختلف سماجی بیداری موضوعات پر بہت عمدہ طریقے سے ترتیب دئے گئے ”فلگ ایریا“ کا بھی معائنہ کیا۔ کیڈٹس نے انہیں اپنے اپنے نمونوں کے بارے میں بھی مختصر جانکاری دی۔ اس کے بعد فضائیہ کے سربراہ نے اپن سی سی کی تحویل میں فارغ التحصیل افراد کے فوٹوگرافوں، ماڈلوں اور دیگر اپن سی سی کی دیگر حصولیابیوں پر مبنی اشیا سے سجے ہوئے ”ہال آف فیم“ یعنی شہرت کے ہال کا بھی ملاحظہ کیا۔

فضائیہ کے سربراہ نے دیگر ممتاز مہمانان کے ساتھ اپن سی سی آڈیٹوریم میں باصلاحیت کیڈٹوں کے ذریعہ پیش کئے گئے ثقافتی پروگراموں کا بھی لطف اٹھایا۔

اس موقع پر کیڈٹس کو ان کے دلکش پروگراموں ، بہترین پریڈ مظاہرے وغیرہ پر مبارکباد پیش کرتے ہوئے ائیر چیف مارشل بی ایس دھنوا نے ہمارے ملک کے نوجوانوں کو این سی سی کے ذریعہ اپنے نصب العین اتحاد اور نظم و ضبط کے تحت بہترین تربیت میں ڈھالنے کے لئے این سی سی جیسی مقتدر تنظیم کے بے مثال کردار کی تعریف کی ، جس کے توسط سے وہ ایک مضبوط ملک کی تعمیر کی ذمہ داریاں سنبھالنے لائق بن سکتے ہیں۔

U-114م ن - ر

(Release ID: 1480253) Visitor Counter : 2

